



ఉపాధ్యాయులను ఘనంగా సన్మానించిన పూర్వ విద్యార్థులు

దేశ భవిష్యత్తు తరగతి గదుల్లోనే నిర్మాణం

ఉపాధ్యాయుల సేవలను సమాజం గౌరవించాలి

జిల్లా ఉత్తమ ఉపాధ్యాయ అవార్డుకు మునవర్ యాస్మిన్ ఎంపిక

కాజీపేట, సెప్టెంబరు 05 (వాయిస్ టుడే): నర్సేపల్లి రాధాకృష్ణ జయంతిని పురస్కరించుకుని ప్రభుత్వ ఉన్నత పాఠశాల కాజీపేట జాగీర్ (దర్గా)లో ఘనంగా ఉపాధ్యాయ దినోత్సవ వేడుకలు నిర్వహించారు. పాఠశాల ఆవరణలోని ప్రభుత్వ ఉన్నత పాఠశాల, జి.యూపీఎస్ ఉర్దూ మీడియం, జీపీఎస్ పాఠశాలల ప్రధానోపాధ్యాయులు, ఉపాధ్యాయులను పూర్వ విద్యార్థులు, గ్రామ ప్రముఖులు ఎన్. రాధాకృష్ణ, సమ్యుద్ధు, రామదాసు, ఎన్. రవి ప్రసాద్, కె. పురుషోత్తం, కుమారస్వామి ఘనంగా సన్మానించారు. అనంతరం హైస్కూల్ హెచ్ఎం ఎన్ఎంఎం. స్వామి అధ్యక్షతన సమావేశం నిర్వహించారు. ముఖ్య అతిథులుగా హాజరైన ఎన్. రాధాకృష్ణ, సమ్యుద్ధు మాట్లాడుతూ దేశ భవిష్యత్తు తరగతి గదుల్లోనే నిర్మితమవుతుందని, సమాజ భవిష్యత్తు విద్యార్థుల చేతుల్లోనే ఉందని అన్నారు. విద్యార్థుల భవిష్యత్తును తీర్చిదిద్దడంలో ఉపాధ్యాయుల పాత్ర ఎంతో కీలకమని, విద్యాబుద్ధులు నేర్చి విద్యార్థులను ఉన్నత స్థాయికి తీసుకెళ్లడంకు ఉపాధ్యాయులు నిరంతరం కృషి చేస్తున్నారని పేర్కొన్నారు. అలాంటి ఉపాధ్యాయులను గౌరవించడం పౌర సమాజం బాధ్యతగా భావించాలని తెలిపారు. ఈ సందర్భంగా జిల్లా స్థాయిలో ఉత్తమ ఉపాధ్యాయ అవార్డుకు ఎంపికైన యూపీఎస్ ఉర్దూ మీడియం పాఠశాల ఎస్సీటీ మునవర్ యాస్మిన్ను ప్రత్యేకంగా సన్మానించి అభినందించారు. కార్యక్రమంలో స్పాన్సర్ల సెక్రటరీ కె. శ్రీనివాస్, యూపీఎస్ హెచ్ఎం ఎండ్. మగ్గుల్ హుస్సేన్, పీఎస్ హెచ్ఎం రత్నకుమారి, ఉపాధ్యాయులు బి. సతీష్ పాల్, ఎన్. రాజు, బి. సరోజ, డి. రాంగోపాల్, ఎం.డి. శంషుద్దీన్, ఎన్. రాహూల్, మునవర్ హుస్సేన్, షాద్ నుల్లానా, షాద్ మీను భాను, ఎ. కార్తిక్ యాదవ్, బి. వరలక్ష్మి, విజయలక్ష్మి, రేష్యా, స్వర్ణ మేరీ, ధనలక్ష్మి, శ్రేష్టతో పాటు పూర్వ విద్యార్థులు, విద్యార్థులు పాల్గొన్నారు.



మదర్ థెరిసా సేవలు చిరస్మరణీయం

ఫాతిమా నగర్లో మదర్ థెరిసా విగ్రహం వద్ద ప్రత్యేక ప్రార్థనలు

మానవ సేవకు మదర్ థెరిసా జీవితం ఆదర్శం

పశ్చిమనియోజకవర్గ ఎమ్మెల్యే నాయిని రాజేందర్ రెడ్డి

కాజీపేట, సెప్టెంబరు 05 (వాయిస్ టుడే): మదర్ థెరిసా వర్తంతిని పురస్కరించుకుని ఫాతిమా నగర్లోని మదర్ థెరిసా విగ్రహం వద్ద ప్రత్యేక ప్రార్థనలు నిర్వహించారు. ఈ కార్యక్రమానికి వరంగల్ పశ్చిమ నియోజకవర్గ ఎమ్మెల్యే నాయిని రాజేందర్ రెడ్డి హాజరై మదర్ థెరిసాకు ఘన నివాళులు అర్పించారు. అనంతరం విగ్రహానికి పూలమాల వేసి ఆమె సేవలను స్మరించుకున్నారు. ఈ సందర్భంగా ఎమ్మెల్యే నాయిని రాజేందర్ రెడ్డి మాట్లాడుతూ పేదలు, నిరుపేదలు, అనాథలు, నిరాశ్రయులు, అభాగ్యుల కోసం మదర్ థెరిసా చేసిన సేవల చిరస్మరణీయమని అన్నారు. ఎలాంటి స్వార్థం లేకుండా మానవ సేవతో తన జీవితాన్ని అంకితం చేసిన ఆమె సేవా స్ఫూర్తి ప్రతి ఒక్కరికీ ఆదర్శప్రాయమని పేర్కొన్నారు. మదర్ థెరిసా చూపిన మానవతా మార్గంలో ప్రతి ఒక్కరూ నడవాలని, ఆపదలో ఉన్న వారికి అండగా నిలవాలని పిలుపునిచ్చారు. ఆమె ఆశయాలను కొనసాగిస్తూ సేవా కార్యక్రమాలను మరింత విస్తరించాలి అనంతరం ఉండన్నారు. కార్యక్రమంలో తెలుగు ఆకాడమీ చైర్మన్ ప్రొఫెసర్ కూరపాటి వెంకటనారాయణ, స్థానిక నాయకులు, కార్యకర్తలు, ప్రజలు తదితరులు పాల్గొన్నారు. ఈ సందర్భంగా మదర్ థెరిసా మానవతా సేవలను స్మరించుకుంటూఆమె ఆశయాలను ముందుకు తీసుకెళ్లాలని ప్రతిజ్ఞ చేశారు.



జాతీయ లోక్ అదాలత్ విజయవంతానికి సమన్వయంతో పనిచేయాలి

క్రిమినల్ కాంపౌండ్ మెంట్ కేసుల సత్వర పరిష్కారంపై సమీక్ష

నిర్మల్ జిల్లా ప్రతినిధి (వాయిస్ టుడే) సెప్టెంబర్ 05: సెప్టెంబర్ 12, 2026న నిర్వహించనున్న జాతీయ లోక్ అదాలత్లో నిర్మల్ జిల్లాలోని న్యాయస్థానాల్లో పెండింగ్లో ఉన్న అర్హత కలిగిన క్రిమినల్ కాంపౌండ్ మెంట్ కేసులను అధిక సంఖ్యలో పరిష్కరించేలా పోలీస్, న్యాయశాఖ అధికారులతో సమన్వయ సమావేశం నిర్వహించారు. ఈ సందర్భంగా పెండింగ్ కేసులను గుర్తించడం, సంబంధిత కక్షిదారులతో సమన్వయం చేయడం, కేసుల పరిష్కార ప్రక్రియను వేగవంతం చేయడంపై చర్చించారు. ఆన్లైన్ పోర్టల్ను సమర్థవంతంగా వినియోగించి కేసుల వివరాలను సకాలంలో నమోదు, అప్డేట్ చేయడం ద్వారా కేసుల పరిష్కారాన్ని మరింత వేగవంతం చేయాలని అధికారులకు సూచించారు. జిల్లా ఎస్పీ డా. జి. జానకి పర్వల, ఐపీఎస్ మాట్లాడుతూ, ప్రజలకు సత్వర న్యాయం అందించడంలో పోలీసు, ప్రాసిక్యూషన్, న్యాయస్థానాల సమన్వయం కీలకమని అన్నారు. దర్యాప్తు అధికారులు నాణ్యమైన దర్యాప్తు చేపట్టి, కోర్టు ఆదేశాల అమలులో జాప్యం లేకుండా చర్యలు తీసుకోవాలని సూచించారు. జిల్లా డిఎస్పీ జడ్జి శ్రీమతి ఎస్. శ్రీవాణి మాట్లాడుతూ, తెలంగాణ హైకోర్టు మార్గదర్శకాల మేరకు పెండింగ్ కేసుల సత్వర పరిష్కారానికి చర్యలు తీసుకుంటున్నామని తెలిపారు. అర్హత కలిగిన కేసులను లోక్ అదాలత్ ద్వారా పరిష్కరించేందుకు పోలీసు, ప్రాసిక్యూషన్, న్యాయశాఖ అధికారులు సమన్వయంతో పనిచేయాలని సూచించారు. ఈ కార్యక్రమంలో డిప్యూటీ ఠింగ్ సర్వీసెస్ అధికారి జడ్జి పి. రవీందర్, పబ్లిక్ ప్రాసిక్యూటర్ దేవేందర్, ట్రైంపా ఏఎస్సీ సాయి కిరణ్, ఐపీఎస్, నిర్మల్ డిఎస్సీ శ్రీనివాస్, సీబిలు, ఎస్బిలు, సీడీఓలు, న్యాయస్థాన అధికారులు పాల్గొన్నారు.

వెయ్యి రోజుల ప్రజాపాలన విజయోత్సవం సందర్భంగా నిర్మల్లో కాంగ్రెస్ భారీ బైక్ ర్యాలీ

నిర్మల్ జిల్లా ప్రతినిధి (వాయిస్ టుడే)సెప్టెంబర్ 05 తెలంగాణలో కాంగ్రెస్ ప్రభుత్వం ముఖ్యమంత్రి రేవంత్ రెడ్డి నాయకత్వంలో చేపడుతున్న సంక్షేమ, అభివృద్ధి కార్యక్రమాలను ప్రజల్లోకి తీసుకెళ్లే ఉద్దేశంతో నిర్మల్ జిల్లా కేంద్రంలో కాంగ్రెస్ పార్టీ అధ్యక్షులతో భారీ బైక్ ర్యాలీ నిర్వహించారు. వెయ్యి రోజుల ప్రజాపాలన విజయోత్సవాల్లో భాగంగా నిర్వహించిన ఈ ర్యాలీకి కాంగ్రెస్ శ్రేణులు, యువకులు, కార్యకర్తలు పెద్ద సంఖ్యలో హాజరయ్యారు. ఈ కార్యక్రమానికి ముఖ్య అతిథులుగా నిర్మల్ జిల్లా కాంగ్రెస్ పార్టీ అధ్యక్షులు, ఖానాపూర్ ఎమ్మెల్యే వెంకటా బొజ్జా పటేల్, నిర్మల్ నియోజకవర్గ కాంగ్రెస్ పార్టీ ఇన్చార్జ్ కూచాడి శ్రీహరి రావు, ముద్గోల్ నియోజకవర్గ ఇన్చార్జ్ నారాయణ పటేల్ , మాజీ ఎమ్మెల్యే విరల్ రెడ్డి తదితరులు పాల్గొన్నారు.

ఈ సందర్భంగా కూచాడి శ్రీహరి రావు మాట్లాడుతూ..



కాంగ్రెస్ ప్రభుత్వం అధికారంలోకి వచ్చిన అనంతరం ప్రజా సంక్షేమం, రైతులు, మహిళలు, యువత, పేదల అభ్యున్నతికి అనేక కార్యక్రమాలు చేపట్టిందన్నారు. వెయ్యి రోజుల ప్రజాపాలనలో ప్రభుత్వం అమలు చేసిన సంక్షేమ పథకాలు ప్రజలకు అందుతున్నాయని తెలిపారు. గత బీఆర్ఎస్

ప్రభుత్వం పదేళ్ల పాలనలో ప్రజలకు ఇచ్చిన హామీలు, ప్రస్తుత కాంగ్రెస్ ప్రభుత్వం వెయ్యి రోజుల పాలనలో చేపట్టిన కార్యక్రమాలను ప్రజలు బేరీజు వేసుకోవాలని శ్రీహరి రావు అన్నారు. కాంగ్రెస్ ప్రభుత్వం ప్రజలకు ఇచ్చిన హామీలను దశలవారీగా అమలు చేస్తూ ప్రజా సంక్షేమానికి ప్రాధాన్యత ఇస్తోందని పేర్కొన్నారు.

2028 ఎన్నికల్లో మరోసారి కాంగ్రెస్దే అధికారం కూచాడి శ్రీహరి రావు

కాంగ్రెస్ పార్టీ నాయకులు, కార్యకర్తలు పెద్ద ఎత్తున బైక్లతో ర్యాలీలో పాల్గొని ప్రభుత్వ సంక్షేమ పథకాలను ప్రజల్లోకి తీసుకెళ్లారు. నిర్మల్ పట్టణంలో ర్యాలీ ఉత్సాహభరిత వాతావరణంలో కొనసాగింది. ఈ కార్యక్రమంలో నిర్మల్ నియోజకవర్గ ఇన్చార్జ్ శ్రీహరి రావు ఎమ్మెల్యే వెల్మి బొజ్జా డిసిసి ప్రధాన కార్యదర్శి రాజుల రవి మున్సిపల్ ట్రైన్ చైర్మన్ గణేష్ ముద్గోల్ మాజీ ఎమ్మెల్యే విట్టల్ రెడ్డి నారాయణరావు పటేల్ కాంగ్రెస్ నాయకులు కార్యకర్తలు పాల్గొన్నారు.

రాజారాం ప్రభుత్వ ప్రాథమిక పాఠశాలలో ఘనంగా ఉపాధ్యాయ దినోత్సవ వేడుకలు

- విద్యార్థిని విద్యార్థులు గోపు స్థాయికి ఎదగాలి

- రాజారాం గ్రామ సర్పంచ్ జెల్ల బుచ్చన్న



ధర్మపురి, సెప్టెంబర్ 05 (వాయిస్ టుడే) : జగిత్యాల జిల్లాలోని ధర్మపురి మండలం లోని రాజారాం గ్రామంలో గల స్థానిక మండల పరిషత్ ప్రభుత్వ ప్రాథమిక పాఠశాల ఆవరణ యందు.. శనివారం రోజు ఉదయం వేళలో ఉపాధ్యాయ దినోత్సవ వేడుక లను ఎంతో ఘనంగా నిర్వహించారు. జడ్చి కార్యక్రమ నిర్వహణ శుభ సందర్భంగా డాక్టర్ సర్వే పల్లి రాధా కృష్ణన్ చిత్ర పటానికి పూల మాల వేసి అలంకరించారు. కార్యక్రమ తదానంతరం మండల పరిషత్ ప్రభుత్వ ప్రాథమిక పాఠశాల ఉపాధ్యాయుని ఉపాధ్యాయులకు శాలువాలు కప్పి ఎంతో ఘనంగా సన్మానించారు. కార్యక్రమ అనంతరం తెలంగాణ రాష్ట్ర ప్రభుత్వం ద్వారా సరఫరా చేసిన షూ లను విద్యార్థిని విద్యార్థులు అందరికీ పంపిణీ చేశారు. తదుపరి కార్యక్రమనికి ముఖ్య అతిథిగా విచ్చేసిన రాజారాం గ్రామ సర్పంచ్ జెల్ల బుచ్చన్న కార్యక్రమన్ని ఉద్దేశించి మీడియా సమావేశం నందు మాట్లాడుతూ.. విద్యార్థిని విద్యార్థులు అందరు చాలా చక్కగా చదువుకుని గోపు స్థాయికి ఎదిగి తమ తల్లిదండ్రులకు, తమ గ్రామానికి మంచి పేరు తీసుకోని రావాల్సి అని, కార్యక్రమాన్ని ఉద్దేశించి తమ అమూల్యమైన సందేశాన్ని ఇచ్చారు. రాజారాం మండల పరిషత్ ప్రభుత్వ ప్రాథమిక పాఠశాలకు ఎల్లవేళలా తమ వంతుగా తమ సహాయ సహకారాలను అందిస్తాం అని వారు తమ హామీని ఇచ్చారు. జడ్చి కార్యక్రమంలో వారితో పాటు, రాజారాం మండల పరిషత్ ప్రభుత్వ ప్రాథమిక పాఠశాల ప్రధాన ఉపాధ్యాయుడు సాధు శ్రీకాంత్, రాజారాం గ్రామ ఉప సర్పంచ్ జెల్ల బుచ్చన్న, రాజారాం గ్రామ వంచాయతీ నాలుగవ వార్డు సభ్యులు కాంపెల్లి రవి, ఉపాధ్యాయుని ఉపాధ్యాయులు బండారి సతీష్ కుమార్, చుండు కాల శ్రేణా రాణి, చల్ల కృష్ణ లతో పాటు, ప్రీ ప్రైవేరీ ఉపాధ్యాయురాలు మంజుల, ఆయా శ్యామల, అంగన్ వాడీ ఉపాధ్యాయురాలు స్వరూప, అధికారులు, ప్రజాప్రతినిధులు, తల్లిదండ్రులు, విద్యార్థిని విద్యార్థులు, మండల పాఠశాల సిబ్బంది, తదితరులు పాల్గొన్నారు.



ఆశా వర్షల్ల సమన్వయ పరిష్కరించాలి సెప్టెంబర్ 8న చలో హైదరాబాద్ ను జయప్రదం చేయాలి: సిబిటియూ

నిర్మల్ జిల్లా ప్రతినిధి (వాయిస్ టుడే)సెప్టెంబర్ 05: నిర్మల్ జిల్లా వ్యాప్తంగా పనిచేస్తున్న ఆశా వర్షల్ల సమన్వయ వెంటనే పరిష్కరించాలని కోరుతూ ఆశా వర్షల్స్ యూనియన్--సిబిటియూ ఆధ్వర్యంలో జిల్లా వైద్య మరియు ఆరోగ్య శాఖ అధికారికి వినతిపత్రం సమర్పించారు. ఈ సందర్భంగా ఆశ వర్షల్స్ యూనియన్ జిల్లా ఉపాధ్యక్షులు చంద్రకళ మాట్లాడుతూ, ఆశా వర్షల్లకు కనీస వేతనం రూ.18,000 చెల్లించాలని, పెండింగ్లో ఉన్న సమస్యలను వెంటనే పరిష్కరించాలని, మెరుగైన పని పరిస్థితులు కల్పించడంతో పాటు ఉద్యోగ భద్రత కల్పించాలని డిమాండ్ చేశారు. గ్రామీణ ప్రాంతాల్లో ప్రజల ఆరోగ్య పరిరక్షణ కోసం



ఆశా వర్షల్స్ నిరంతరం సేవలందిస్తున్నప్పటికీ, వారికి తగిన వేతనం, ఉద్యోగ భద్రత లేకపోవడం బాధాకరమన్నారు. ఆశా వర్షల్స్ న్యాయమైన సమన్వయ పరిష్కారం కోసం ప్రభుత్వం వెంటనే చర్యలు తీసుకోవాలని కోరారు. తెలంగాణ ఆశా వర్షల్స్ యూనియన్ ఉపాధ్యక్షులు ఇంద్రమల మాట్లాడుతూ, ఆశా వర్షల్ల సమన్వయ పరిష్కారం కోసం ఐక్యంగా పోరాడాలని అవసరం ఉందన్నారు. సెప్టెంబర్ 8న హైదరాబాద్ ఇందిరాపార్క్ వద్ద ఉదయం 10 గంటలకు నిర్వహించే “చలో హైదరాబాద్” కార్యక్రమానికి ఆశా వర్షల్స్ పెద్ద సంఖ్యలో తరలివచ్చి జయప్రదం చేయాలని పిలుపునిచ్చారు. ఆశా వర్షల్ల సమన్వయ ప్రభుత్వం నిర్లక్ష్యం చేయకుండా వెంటనే పరిష్కరించాలని, కనీస వేతనం అమలు చేసి, ఉద్యోగ భద్రత కల్పించాలని వారు డిమాండ్ చేశారు. ఈ కార్యక్రమంలో ఆశా వర్షల్స్ యూనియన్ సహాయ కార్యదర్శి రామలక్ష్మి తదితరులు పాల్గొన్నారు. సదుల నగర్ గ్రామంలో కడాయి పాయసం ప్రసార వితరణ వాయిస్ టుడే నర్నాపూర్ నియోజకవర్గం లో హత్తుర మండల పరిషత్లోని సాధు నగర్ తదితర గ్రామాలలో శ్రీ హనుమాన్ మందిరం వద్ద శ్రావణమాసం చివరి శనివారం కావడంతో ప్రతి ఏటా ఆనవాలుతీగా నిర్వహించే కడాయి పాయసం ప్రసార వితరణ కార్యక్రమం ఘనంగా నిర్వహించారు ఈ సందర్భంగా గ్రామ పెద్దలు గ్రామస్తులు మాట్లాడుతూ కడాయి పాయసం తయారు చేసి గ్రామ ప్రజలందరికీ ప్రసారంగా పంచి పెట్టమని వారు తెలిపారు గ్రామస్తులను అందరినీ ఆంజనేయస్వామి చల్లగా చూడాలని గ్రామస్తులందరినీ పిల్లాపాపల్ని చల్లగా చూడాలని ఆంజనేయ స్వామివారిని సాధు నగర్ పెద్దలు గ్రామస్తులు వేడుకున్నారు.



హత్తుర మండల్ ముదిరాజ్ సంఘం అధ్యక్షులుగా రాజేందర్ ఉపాధ్యక్షులుగా అర్జున్ ఏకగ్రీవంగా ఎన్నిక

నర్నాపూర్ (వాయిస్ టుడే) : హత్తుర మండల్ ముదిరాజ్ సంఘం నూతన అధ్యక్షుడుగా చందాపూర్ గ్రామానికి చెందిన మాజీ ఎంపీటీసీల ఫోరం అధ్యక్షులు తలారి రాజేందర్ ఎన్నికయ్యారు ఉపాధ్యక్షులుగా చింతర్లూరుపు గ్రామానికి చెందిన అంబటి అర్జున్ ఏకగ్రీవంగా ఎన్నికయ్యారు ఈ సందర్భంగా వారు మాట్లాడుతూ కొరివి కృష్ణ స్వామి పండుగ సాయి అన్నలను ఆదర్శంగా తీసుకొని వారి ఆశయాలను అనుగుణంగా ముదిరాజ్ సంగం అభివృద్ధిగా కృషి చేస్తామని నూతన అధ్యక్షులు రాజేందర్ ఉపాధ్యక్షులు అర్జున్ తెలిపారు సామాజిక వర్గం అధికంగా సామాజికంగా రాజకీయంగా ఎదిగినప్పుడే సమాజం ముదిరాజులను గుర్తించిందని వారు అన్నారు ఈ ముదిరాజ్ సంఘం ఏకగ్రీవంగా కావడానికి సహకరించిన పొట్టచెరువు కిష్టయ్య పుట్ల చెరువు అంజనేయులు కొన్యాల వెంకటేశం కర్రే కృష్ణ కొన్నాళ్ల సతీష్ మంగుపూర్ రమేష్ పండుగ రవికుమార్ కొన్నాళ్ల సత్యం నర్సింలు అంజనేయులు శివరాజ్ నరసింహులు తలారి ప్రసాద్ హత్తుర మండలం నుంచి వచ్చిన ప్రతి ఒక్క ముదిరాజ్ సోదరులకు పేరుపేరునా కృతజ్ఞతలు తెలిపారు.

బిజెపి మహా దీక్షలో పాల్గొన్న

రాష్ట్ర బిజెపి నాయకులు రావుల రామనాథ్

నిర్మల్ జిల్లా ప్రతినిధి (వాయిస్ టుడే) సెప్టెంబర్ 05: 22వ నిషేధిత జాతిగా నుంచి బాధితులను తొలగించాలని హైదరాబాదులోని ఇందిరా పార్కులో చేపట్టిన బిజెపి మహాదీక్షలో శనివారం రాష్ట్ర బిజెపి నాయకులు రావుల రామనాథ్ పాల్గొన్నారు. ఈ సందర్భంగా ఆయన మాట్లాడుతూ ప్రభుత్వం బాధితులను తక్షణమే నిషేధిత జాతిగా నుంచి తొలగించి వారికి న్యాయం చేయాలని డిమాండ్ చేశారు. ధరణితో గత ప్రభుత్వ హయాంలో ఇబ్బందులు ఎదుర్కొంటే భూభారతితో ప్రజలు ఎన్నో సమస్యలు ఎదుర్కొంటున్నారని, భూ సమస్యల వల్ల రైతులు, భూములు కొన్నవారు ఇబ్బందులు ఎదుర్కొనే పరిస్థితి దాపురించిందన్నారు. ఇకనైనా ప్రభుత్వం ముఖ్యమంత్రి రేవంత్ రెడ్డి దృష్టి సారించి భూ సమస్యలు పరిష్కరించాలని కోరారు. ఈ కార్యక్రమంలో రాష్ట్ర నాయకులు రావుల రామనాథ్ కొన్నింటి జింక సూరి బిజెపి నాయకులు కార్యకర్తలు పాల్గొన్నారు.



సదుల నగర్ గ్రామంలో

కడాయి పాయసం ప్రసాద వితరణ

నర్నాపూర్ (వాయిస్ టుడే) : నియోజకవర్గంలో హత్తుర మండల పరిషత్లోని సాధు నగర్ తదితర గ్రామాలలో శ్రీ హనుమాన్ మందిరం వద్ద శ్రావణమాసం చివరి శనివారం కావడంతో ప్రతి ఏటా ఆనవాలుతీగా నిర్వహించే కడాయి పాయసం ప్రసాద వితరణ కార్యక్రమం ఘనంగా నిర్వహించారు ఈ సందర్భంగా గ్రామ పెద్దలు గ్రామస్తులు మాట్లాడుతూ కడాయి పాయసం తయారు చేసి గ్రామ ప్రజలందరికీ



ప్రసాదంగా పంచి పెట్టమని వారు తెలిపారు గ్రామస్తులను అందరినీ ఆంజనేయస్వామి చల్లగా చూడాలని గ్రామస్తులందరినీ పిల్లాపాపల్ని చల్లగా చూడాలని ఆంజనేయ స్వామివారిని సాధు నగర్ పెద్దలు గ్రామస్తులు వేడుకున్నారు.